



**សេចក្តីជូនដំណឹងអំពីវិធានការសាធារណៈរបស់ប្រទេសជាសមាជិកអាស៊ាន
ក្នុងការឧបស្ករការរីករាលដាលនៃវីរុសកូរ៉ូណា
(ធ្វើបច្ចុប្បន្នភាពនៅថ្ងៃទី២៦ ខែមីនា ឆ្នាំ២០២០)**

១. ប្រទេសប្រិយណេ

- ក) ចាប់ពីថ្ងៃទី២០ ខែមីនា ឆ្នាំ២០២០ អ្នកដំណើរទាំងអស់ដែលទៅកាន់ប្រទេសប្រិយណេ តាមចំណតអាកាសយានដ្ឋានអន្តរជាតិប្រិយណេ នឹងតម្រូវឲ្យស្ថិតក្នុងចត្តាឡីស័ករយៈពេល១៤ថ្ងៃ នៅតាមមជ្ឈមណ្ឌលត្រួតពិនិត្យដែលបានកំណត់ទុក។
- ខ) ក្រសួងមហាផ្ទៃប្រិយណេ នឹងបម្រុងប្រយោជន៍រយៈពេលម៉ោងការងារនៅចំនុចត្រួតពិនិត្យអន្តោប្រវេសន៍ផ្លូវគោក ពីម៉ោង៦ព្រឹក ដល់ម៉ោង៨យប់ (មុនមានវិធានការណ៍ចាប់ផ្តើមពីម៉ោង៦ព្រឹក ដល់ម៉ោង១០យប់) ដោយចាប់ផ្តើមពីថ្ងៃទី២១ ខែមីនា ឆ្នាំ២០២០។
- គ) មិនអនុញ្ញាតអោយមានការជួបជុំនៅតាមតំបន់ហាមឃាត់ ការបំពានលើរយៈកាលកំណត់ចត្តាឡីស័ក ដែលផ្ទុយនឹងច្បាប់ប្រឆាំងរោគរាតត្បាត និងប្រឈមការពិន័យ១ម៉ឺនដុល្លារប្រិយណេ ឬជាប់ពន្ធនាគាររហូតដល់ទៅ៦ខែ ឬអាចទទួលរងការពិន័យនិងទទួលទោសរួមគ្នា។
- ឃ) ក្រសួងសុខាភិបាលប្រិយណេ បានចេញនូវការណែនាំដូចខាងក្រោម៖
 - ក្នុងករណីសុខភាពមិនល្អ កុំចេញទៅតំបន់សាធារណៈ
 - ជៀសវាងតំបន់មានមនុស្សច្រើន
 - កុំរៀបចំពិធីជួបជុំ ឬចូលរួមកម្មវិធី ឬការប្រមូលផ្តុំណាមួយ
 - ក្នុងករណីចត្តាឡីស័ក ត្រូវតែគោរពឱ្យបានត្រឹមត្រូវ។
- ង) ស្នើកិច្ចសហការណ៍ពីវិស័យឯកជន ដូចខាងក្រោម៖
 - ហាមបង្ខំនិយោជិកទៅសុំលិខិតបញ្ជាក់សុខភាពពីពេទ្យ
 - ហាមកាត់បន្ថយរយៈពេលឈប់សម្រាកប្រចាំឆ្នាំ កាត់ប្រាក់បៀវត្ស ពីនិយោជិកដែលស្ថិត ក្នុងចត្តាឡីស័ក ឬស្ថិតនៅក្នុងការនៅម្នាក់ឯងដែលបានកំណត់។

២. សាធារណៈរដ្ឋឥណ្ឌូនេស៊ី

- រដ្ឋាភិបាលឥណ្ឌូនេស៊ី បានផ្អាកមិនឱ្យចូលជាបណ្តោះអាសន្ន ចំពោះប្រទេសដែលមានកិច្ចព្រមព្រៀង ស្តីពីការលើកលែងទិដ្ឋាការជាមួយប្រទេសឥណ្ឌូនេស៊ី រួមបញ្ចូលទាំងអ្នកកាន់លិខិតឆ្លងដែនការទូត និងផ្លូវការ។ ការអនុវត្តវិធានការខាងលើ បានចូលជាធរមាននៅថ្ងៃទី២០ ខែមីនា ឆ្នាំ២០២០ ដោយមានរយៈពេលមួយខែឬរហូតដល់មានការជូនដំណឹងជាថ្មី។

៣. សាធារណរដ្ឋប្រជាធិបតេយ្យប្រជាមានិតឡាវ

- រដ្ឋាភិបាលឡាវបានសម្រេចផ្អាកមិនឱ្យចូលប្រទេសឡាវជាបណ្តោះអាសន្ន ចំពោះប្រទេស ដែលមានកិច្ចព្រមព្រៀងស្តីពីការលើកលែងទិដ្ឋាការជាមួយប្រទេសឡាវលើកលែងតែអ្នកកាន់លិខិតឆ្លងដែនការទូត និងផ្លូវការ។
- ការអនុវត្តវិធានការខាងលើនេះ ចូលជាធរមានចាប់ពីថ្ងៃទី២០ ខែមីនា ឆ្នាំ២០២០ តទៅ ដោយមានរយៈពេល០១ខែ ឬ រហូតដល់មានការជូនដំណឹងសារជាថ្មី។

៤. ប្រទេសម៉ាឡេស៊ី

- រដ្ឋាភិបាលម៉ាឡេស៊ីបានប្រកាសបិទប្រទេសម៉ាឡេស៊ីទាំងមូលរយៈពេល១៤ថ្ងៃ ចាប់ពីថ្ងៃទី១៨ ដល់ថ្ងៃទី៣១ ខែមីនា ឆ្នាំ២០២០ ដើម្បីទប់ស្កាត់ការរីករាលដាលនៃជំងឺ COVID-19 ដែលរួមមាន៖
 - ការហាមឃាត់ជាទូទៅនៃការចល័តទ្រង់ទ្រាយធំ និងការប្រមូលផ្តុំនៅទូទាំងប្រទេស រួមមានសកម្មភាពសាសនា កីឡា សង្គម និងវប្បធម៌។ រាល់កន្លែងទីសក្តានុពលសាសនា និងកន្លែងអាជីវកម្មនឹងត្រូវបានបិទ លើកលែងតែផ្សារទំនើប ផ្សារសាធារណៈ ហាងលក់ គ្រឿងទេស និងហាងលក់របស់របរតូចតាចប្រើប្រាស់ប្រចាំថ្ងៃ។
 - ហាមប្រជាជនម៉ាឡេស៊ីទាំងអស់ធ្វើដំណើរចេញទៅក្រៅប្រទេស។ សម្រាប់អ្នកដែលទើបត្រលប់មកពីបរទេស ត្រូវធ្វើការត្រួតពិនិត្យសុខភាព និងដាក់ឱ្យនៅដាច់ដោយឡែកដោយខ្លួនឯងរយៈពេល១៤ថ្ងៃ។
 - ហាមភ្ញៀវទេសចរ និងជនបរទេសទាំងអស់ចូលប្រទេសម៉ាឡេស៊ី។
 - បិទសាលាទាំងអស់ ទាំងសាលារដ្ឋ និងឯកជន។
 - បិទគ្រឹះស្ថានឧត្តមសិក្សាសាធារណៈនិងឯកជនទាំងអស់ ព្រមទាំងវិទ្យាស្ថានបណ្តុះបណ្តាលជំនាញនៅទូទាំងប្រទេស។
 - បិទទីកន្លែងធ្វើការរបស់រដ្ឋាភិបាល និងឯកជនទាំងអស់ លើកលែងតែទីកន្លែងផ្តល់សេវាកម្មសំខាន់ៗ។
- ដើម្បីពង្រឹងការអនុវត្តបទបញ្ជា ត្រួតពិនិត្យការធ្វើដំណើរ (Movement Control Order) ដែលបានដាក់ចេញសម្រាប់រយៈពេល១៤ថ្ងៃ (ចាប់ពីថ្ងៃទី១៨-៣១ ខែមីនា ឆ្នាំ២០២០) ឲ្យមានប្រសិទ្ធភាពខ្ពស់ រដ្ឋាភិបាលម៉ាឡេស៊ីបានសម្រេចដាក់ពង្រាយកងទ័ពឲ្យជួយកម្លាំងនគរបាល ចាប់ពីថ្ងៃទី២២ ខែមីនា ឆ្នាំ២០២០ ក្នុងការត្រួតពិនិត្យរាល់ការធ្វើដំណើររបស់ប្រជាពលរដ្ឋសំដៅធានាឲ្យបានថា ប្រជាពលរដ្ឋទាំងអស់ត្រូវស្នាក់នៅតាមគេហដ្ឋាន ឬទីកន្លែងដែលកំពុងស្នាក់នៅរៀងៗខ្លួន រហូតដល់បទបញ្ជានេះបានបញ្ចប់។ *

៥. សាធារណរដ្ឋសហភាពមីយ៉ាន់ម៉ា

- រដ្ឋាភិបាលមីយ៉ាន់ម៉ា បានផ្អាកជាបណ្តោះអាសន្ននូវការធ្វើដំណើរចូលរបស់ជនបរទេសតាមរយៈច្រកព្រំដែន ដែលបាននិងកំពុងបើករវាងប្រទេសមីយ៉ាន់ម៉ា និងប្រទេសជិតខាង។ ការចូលនិងចេញរបស់ប្រជាជនមូលដ្ឋាននៅតាមព្រំដែននៃភាគីទាំងពីរ តាមរយៈច្រកព្រំដែនដែលមានស្រាប់ នឹងមិនត្រូវបានវិភាគនឹងទេ។ ពួកគេនឹងត្រូវឆ្លងកាត់ការត្រួតពិនិត្យសុខភាព នៅតាមច្រកចូលនៃច្រកព្រំដែន។
- ជនបរទេសណាមួយដែលមានទិដ្ឋាការចូលនៅមានសុពលភាព អាចចូលក្នុងនិងចេញពីប្រទេសមីយ៉ាន់ម៉ាបាន តាមរយៈអាកាសយានដ្ឋានអន្តរជាតិយ៉ាងហ្វូងម៉ាន់ដាឡេស និងណៃពិដោ ស្របតាមវិធានការនិងបទបញ្ញត្តិដែលមានស្រាប់។
- រដ្ឋាភិបាលមីយ៉ាន់ម៉ា បានចាត់វិធានការដូចខាងក្រោម ដែលចូលជាធរមានចាប់ពីថ្ងៃទី ២៥ ខែមីនា ឆ្នាំ២០២០ តទៅ៖
 - ពលរដ្ឋមីយ៉ាន់ម៉ាទាំងអស់ដែលធ្វើដំណើរមកពីគ្រប់ប្រទេស នឹងត្រូវដាក់ឱ្យនៅកន្លែងពិនិត្យសុខភាពដាច់ដោយឡែកពីគេ រយៈពេល១៤ថ្ងៃសិន។
 - ជនបរទេសទាំងអស់ដែលធ្វើដំណើរចូលទៅមីយ៉ាន់ម៉ា ត្រូវបង្ហាញភស្តុតាងពីមន្ទីរពិសោធន៍បញ្ជាក់ថាគ្មានការឆ្លង Covid-19 ដែលចេញជូនមុនកាលបរិច្ឆេទមិនលើសពី៧២ម៉ោង នៅមុនពេលឡើងយន្តហោះទៅមីយ៉ាន់ម៉ា។ ពួកគេនឹងត្រូវដាក់ឱ្យនៅកន្លែងពិនិត្យសុខភាពដាច់ដោយឡែកពីអ្នកដទៃរយៈពេល១៤ថ្ងៃនៅពេលទៅដល់មីយ៉ាន់ម៉ា។
 - អ្នកការទូតទាំងអស់ប្រចាំនៅមីយ៉ាន់ម៉ា និងមន្ត្រីមន្ត្រីអង្គការសហប្រជាជាតិដែលកំពុងបំពេញការងារនៅមីយ៉ាន់ម៉ា ក៏ត្រូវឱ្យបង្ហាញភស្តុតាងបញ្ជាក់ថាគ្មានការឆ្លង Covid-19 ផងដែរ នៅមុនធ្វើដំណើរតាមយន្តហោះទៅមីយ៉ាន់ម៉ា។ ពួកគេនឹងត្រូវដាក់ឱ្យនៅក្នុងផ្ទះដាច់ដោយឡែកពីអ្នកដទៃរយៈពេល១៤ថ្ងៃ គិតចាប់ពីពេលទៅដល់មីយ៉ាន់ម៉ា។
- សេចក្តីជូនដំណឹងថ្មីនេះ មានអានុភាពលុបលើវិធានការបង្ការទុកមុននានា ដែលមីយ៉ាន់ម៉ាបានប្រកាសកន្លងមក។*

៦. សាធារណរដ្ឋហ្វីលីពីន

- បិទទ្វារបណ្តោះអាសន្នស្ថាប័នរដ្ឋ សាលារៀន គ្រឹះស្ថានឯកជន (ថ្ងៃទី១៥ មីនា ដល់ទី ១៤ មេសា ២០២០)។
- ជនបរទេសទាំងអស់អាចចាកចេញបានមានរយៈពេល៧២ម៉ោងរហូតដល់ថ្ងៃទី២០ ខែមីនា ឆ្នាំ២០២០ ហើយអាចអនុញ្ញាតអោយចូលហ្វីលីពីនបាន លុះត្រាតែមានការត្រួតពិនិត្យត្រឹមត្រូវពីក្រសួងសុខាភិបាលជាមុន។

- ក្នុងករណីទិដ្ឋាការរបស់ពួកគេមានសុពលភាព ពួកគេអាចជ្រើសរើសក្នុងការស្នាក់នៅប្រទេសហ្វីលីពីនបាន តែត្រូវគោរពវិធានការរបស់រដ្ឋបាលមូលដ្ឋាន។
- មានវិធានការផ្លូវច្បាប់ចំពោះជនបរទេសទាំងឡាយណាដែលរំលោភលើលក្ខខណ្ឌពេលវេលានេះ។

៧. សាធារណរដ្ឋសិង្ហបុរី

- អ្នកដំណើរទាំងអស់ដែលចូលសិង្ហបុរី (ទាំងអ្នកមានទីលំនៅ និងមានប័ណ្ណស្នាក់នៅ) ដែលធ្លាប់មានប្រវត្តិទៅ ឬនៅបណ្តាប្រទេសសមាជិកអាស៊ាន (រួមទាំងកម្ពុជា) ជប៉ុន ស្វីស និងចក្រភពអង់គ្លេស ក្នុងអំឡុងពេល១៤ថ្ងៃចុងក្រោយ នឹងត្រូវកំណត់ឲ្យស្នាក់នៅផ្ទះរយៈពេល១៤ថ្ងៃ ដោយបញ្ជាក់ពីអាសយដ្ឋានច្បាស់លាស់ និងត្រូវយកសំណាកទៅពិនិត្យរក COVID-19។
- បន្ថែមលើលក្ខខណ្ឌស្នាក់នៅផ្ទះរយៈពេល១៤ថ្ងៃ អ្នកដំណើរនៃប្រទេសសមាជិកអាស៊ាន ដែលចូលសិង្ហបុរីរយៈពេលខ្លី ត្រូវដាក់សុំការពិនិត្យព័ត៌មានចាំបាច់ (Requisite Information) នៅស្ថានទូតសិង្ហបុរីដែលនៅប្រចាំប្រទេសនោះ មុនពេលចូលសិង្ហបុរី។ ការដាក់ស្នើពិនិត្យនេះ ត្រូវមានការយល់ព្រមពីក្រសួងសុខាភិបាលនិងក្រសួងការងារសិង្ហបុរី ហើយនឹងត្រូវពិនិត្យសារឡើងវិញដោយមន្ត្រីអន្តោប្រវេសន៍នៅសិង្ហបុរីនៅប៉ុស្តិ៍ត្រួតពិនិត្យនៅសិង្ហបុរី។ ការបំពេញទម្រង់បែបបទ ត្រូវធ្វើឡើងតាមរយៈគេហទំព័រ www.healthclearance.gov.sg ។
- ចាប់ពីថ្ងៃទី២៧ ខែមីនា ឆ្នាំ២០២០ វេលាម៉ោង០៩:០០ (ម៉ោងនៅសិង្ហបុរី) អ្នកដំណើរទាំងអស់ ដែលជាពលរដ្ឋសិង្ហបុរី អ្នកមានទីលំនៅអចិន្ត្រៃយ៍នៅសិង្ហបុរី និងអ្នកមានប័ណ្ណស្នាក់នៅរយៈពេលវែង ត្រូវបំពេញបែបបទនៃការប្រកាសព័ត៌មានអំពីសុខភាព (Health Declaration) យ៉ាងយូរ០៣ថ្ងៃ មុនពេលមកដល់សិង្ហបុរី តាមរយៈ : SG Arrival Card (SGAC) e-Service (<https://icaeservices.ica.gov.sg/sgarrivalcard/>) ឬតាមរយៈកម្មវិធីទូរស័ព្ទ SG Arrival Card (ទាញយកពី App Store និង Google Play) ។ ប្រសិនបើមានការប្រែប្រួលស្ថានភាពសុខភាព ឬប្រវត្តិនៃការធ្វើដំណើរក្លាមៗមុនពេលមកដល់សិង្ហបុរី អ្នកដំណើរត្រូវតែបំពេញការប្រកាសព័ត៌មានអំពីសុខភាពរបស់ពួកគេម្តងទៀត។
- អ្នកដំណើរដែលមិនបានប្រកាសព័ត៌មានអំពីសុខភាពជាមុន អាចបំពេញការប្រកាសព័ត៌មានអំពីសុខភាពរបស់ពួកគេ នៅពេលមកដល់សិង្ហបុរីនៅប៉ុស្តិ៍ត្រួតពិនិត្យប៉ុន្តែអាចចំណាយពេលយូរ។

- ការកែលម្អប្រកាសព័ត៌មានអំពីសុខភាព និងត្រូវផ្ដន្ទាទោសទៅតាមច្បាប់ជំងឺឆ្លង (Infectious Diseases Act) របស់សិង្ហបុរី។
- អាជ្ញាធរអន្តោប្រវេសន៍និងប៉ូស្តត្រួតពិនិត្យសិង្ហបុរី នឹងមិនតម្រូវឱ្យអ្នកដំណើររំពេញ ប័ណ្ណចេញ-ចូលដោយក្រដាស (paper-based disembarkation/embarkation card) នោះទេ ចាប់ពីថ្ងៃទី ២៧ ខែ មីនា ឆ្នាំ ២០២០ វេលាម៉ោង ០៩:០០។
- ការកំណត់ឱ្យស្នាក់នៅផ្ទះគ្រប់ពេលរយៈពេលពេញ១៤ថ្ងៃ (14-day Stay-Home Notice) នៅតែបន្តអនុវត្តសម្រាប់ពលរដ្ឋសិង្ហបុរី អ្នកមានទីលំនៅអចិន្ត្រៃយ៍នៅក្នុង សិង្ហបុរី និងអ្នកមានប័ណ្ណស្នាក់នៅរយៈពេលវែង ដែលត្រលប់ចូលសិង្ហបុរី។ *

៨. ព្រះរាជាណាចក្រថៃឡង់ដ៍

- ពលរដ្ឋខ្មែរដែលកំពុងសិក្សា ធ្វើការ និងរស់នៅក្នុងប្រទេសថៃ គួររៀនរាល់ការធ្វើដំណើរ ចេញពីប្រទេសថៃ បើមិនមានភាពចាំបាច់។
- អ្នកដំណើរតាមយន្តហោះចូលប្រទេសថៃ ចាំបាច់ត្រូវត្រៀមឯកសារមួយចំនួន ដើម្បី ទុកបង្ហាញដល់ប្រតិបត្តិករអាកាសចរណ៍ ដូចជា៖ ១. សំបុត្របញ្ជាក់សុខភាព (មាន សុពលភាពមិនលើសពី៧២ម៉ោង មុនកាលបរិច្ឆេទនៃការធ្វើដំណើរ) និង ២. ឯកសារ/ គោលការណ៍ ធានារ៉ាប់រងសុខភាពដែលបញ្ជាក់ទឹកប្រាក់ធានារ៉ាប់រងទាបបំផុត១០ ម៉ឺនដុល្លារ ដែលគ្របដណ្តប់ប្រទេសថៃផង និងរ៉ាប់រងលើជំងឺ COVID-19។
- ពេលចូលទឹកដីថៃ អាចមានលក្ខខណ្ឌដាក់ឱ្យនៅដាច់ពីគេ ស្ថិតក្រោមការឃ្នាំមើល។
- នាយករដ្ឋមន្ត្រីថៃ លោក **ប្រាយុទ្ធ ចាន់អូចា** នាថ្ងៃអង្គារ ទី២៤ ខែមីនា បានប្រកាសថា ប្រទេសថៃនឹងត្រូវដាក់ក្នុងគ្រាមានគ្រោះអាសន្នសម្រាប់រយៈពេល១ខែ ដើម្បីទប់ស្កាត់ COVID-១៩។ ការដាក់ប្រទេសក្នុងគ្រាអាសន្ននេះ ត្រូវធ្វើឡើងនៅថ្ងៃទី២៦ ខែមីនានេះ ដើម្បីទុកពេលប៉ុន្មានថ្ងៃឱ្យប្រជាជនត្រៀមលក្ខណៈ។

៨.១. ព័ត៌មានពីស្ថានអត្តក្នុងស៊ុលកម្ពុជានៅខេត្តសាកែវ (ស្រះកែវ)

- អាជ្ញាធរខេត្តសាកែវ បានបិទជាបណ្តោះអាសន្ននូវច្រកទ្វារព្រំដែនកម្ពុជា-ថៃគ្រប់ កម្រិត រវាងដែនដីខេត្តសាកែវ ជាប់ជាមួយខេត្តមួយចំនួនរបស់កម្ពុជា ក្នុងនោះរួមមាន ច្រកទ្វារអន្តរជាតិចំនួន២ទីតាំង ច្រកទ្វារតំបន់២ទីតាំង និងច្រកទ្វារទ្វេភាគីរវាងខេត្ត សាកែវ-ខេត្តបន្ទាយមានជ័យ និងរវាងខេត្តសាកែវ-ខេត្តបាត់ដំបង សរុបចំនួន១៥ ទីតាំង។

- ប្រកាសប្រព្រឹត្តិការណ៍រវាងខេត្តជាប់ព្រំដែននៃប្រទេសទាំងពីរ ក៏ត្រូវបានបិទជាបណ្តោះអាសន្នផងដែរ ដូចជា៖ ១.ប្រកាសបិទអានសេ (ព្រះវិហារ)-អានម៉ា (ឧបុរាណជនី) ២.ប្រកាសបិទ ជប់គគីរ (ឧត្តរមានជ័យ)-សាយភាក្ស (បុរីរ៉ាំ) ៣.ប្រកាសបិទអន្តរជាតិអូស្មាច់ (ឧត្តរមានជ័យ)-ឆង់ជាំ (សុរិន្ទ) ៤. ប្រកាសបិទអន្តរជាតិព្រំ (ប៉ៃលិន)-បានដាក់កាត (ច័ន្ទបុរី) ៥. ប្រកាសបិទស្វាយរេង (បាត់ដំបង)-បឹងឆ្នាំងឡាង (ច័ន្ទបុរី) ៦. ប្រកាសបិទអូរដួល (បាត់ដំបង)-សាប់តារី(ច័ន្ទបុរី) ៧.ប្រកាសបិទអូរអន្លក់ (បាត់ដំបង)-បានសួនសុំ (ច័ន្ទបុរី) ៨. ប្រកាសបិទអន្តរជាតិចាំយាម (កោះកុង)-ហាតលេក (ត្រាត) និងប្រកាសបិទ/ទ្វេភាគីទាំងអស់ដែលស្ថិតក្នុងភូមិសាស្ត្រខេត្តត្រាត។

៩. សាធារណរដ្ឋសង្គមនិយមវៀតណាម

- ផ្អាកការផ្តល់ទិដ្ឋាការជាបណ្តោះអាសន្នដល់ជនបរទេសទាំងអស់ ដែលមានបំណងចូលវៀតណាម រយៈពេល៣០ថ្ងៃ ចាប់ពីម៉ោង ០០:០០ នាទី ថ្ងៃទី១៨ ខែមីនា ឆ្នាំ២០២០។ ក្នុងករណីពិសេសមួយចំនួន ដូចជា អ្នកជំនាញការ ធុរជន ពលករដែលមានជំនាញខ្ពស់ ពេលឆ្លងចូលវៀតណាម ត្រូវមានលិខិតបញ្ជាក់ថាមិនមានផ្ទុក COVID-19 ដែលចេញដោយអាជ្ញាធរមានសមត្ថកិច្ចនៃប្រទេសដែលខ្លួនរស់នៅ និងដែលទទួលស្គាល់ដោយអាជ្ញាធរមានសមត្ថកិច្ចវៀតណាម។ វិធានការនេះ មិនអនុវត្តចំពោះជនបរទេសដែលឆ្លងចូលវៀតណាមក្នុងគោលដៅការទូត និងបំពេញបេសកកម្មនោះទេ។
- រាល់ករណីឆ្លងដែនចូលវៀតណាម ត្រូវឆ្លងកាត់ការត្រួតពិនិត្យ និងបែបបទយ៉ាងតឹងរ៉ឹង តាមវិធានការបង្ការ និងប្រយុទ្ធប្រឆាំងជំងឺឆ្លង ស្របតាមការកំណត់របស់អង្គការសុខភាពពិភពលោក និងរដ្ឋាភិបាលវៀតណាម ជាធរមាន។
- រដ្ឋាភិបាលវៀតណាមអនុវត្តវិធានការដាក់ឱ្យនៅដាច់ដោយឡែកក្នុងមជ្ឈមណ្ឌលរួមចំពោះជនបរទេសដែលមកពីបណ្តាប្រទេសអាស៊ាន សហភាពអឺរ៉ុប និងសហរដ្ឋអាមេរិក។ ក្រៅពីការដាក់ឱ្យនៅដាច់ដោយឡែកក្នុងមជ្ឈមណ្ឌល អ្នកឆ្លងដែនចូលវៀតណាម ក៏ត្រូវបានដាក់ឱ្យនៅដាច់ដោយឡែក ដោយត្រូវត្រួតពិនិត្យវេជ្ជសាស្ត្រនៅតាមផ្ទះ សហគ្រាស និងទីកន្លែងស្នាក់នៅ។
- អាជ្ញាធរមានសមត្ថកិច្ចវៀតណាម នឹងពិនិត្យយ៉ាងហ្មត់ចត់នូវករណីឆ្លងដែនចូលវៀតណាម តាមរយៈជើងហោះហើរ ដោយធ្វើការត្រួតពិនិត្យវេជ្ជសាស្ត្រ និងពិនិត្យរកមេរោគនៅតាមព្រលានយន្តហោះ។

៩.១. ព័ត៌មានពីស្ថានអគ្គក្នុងស៊ុលកម្ពុជានៅទីក្រុងហូជីមិញ

- ពេលចូលដល់វៀតណាម ត្រូវ៖ ១. រាយការណ៍សុខភាពដល់អាជ្ញាធរមានសមត្ថកិច្ច វៀតណាម និង ២. នៅដាច់ដោយឡែកពីគេរយៈពេល១៤ថ្ងៃ គិតចាប់ពីថ្ងៃចូល វៀតណាម។
- ការដឹកជញ្ជូនទំនិញឆ្លងកាត់ច្រកទ្វារអន្តរជាតិបារិត-ម៉ុកបាយ មានជម្រើសចំនួន៤គឺ៖
១. អនុញ្ញាតឲ្យរថយន្តដឹកទំនិញចូលដល់តំបន់ស និងធ្វើការប្តូរអ្នកបើកបរ
២. អនុញ្ញាតឲ្យរថយន្តដឹកទំនិញចូលដល់តំបន់ស និងប្តូរក្បាលរថយន្តសណ្តោង
៣. អនុញ្ញាតឲ្យរថយន្តដឹកទំនិញចូលដល់តំបន់ស និងធ្វើការផ្ទេរទំនិញ ឬផ្ទេរកុងតឺន័រ
និង ៤. អនុញ្ញាតឲ្យរថយន្តដឹកទំនិញចេញពីវៀតណាមចូលដល់ផែស្នូតនៅក្បែរ ព្រំដែន រួចផ្ទេរទំនិញចេញ បន្ទាប់មកអាចផ្ទុកទំនិញនាំចេញពីកម្ពុជាទៅវៀតណាមវិញ ដោយអ្នកបើកបរត្រូវស្លៀកសម្លៀកបំពាក់ការពារមេរោគ។
